

Xalq Heydər Əliyevi necə xatırlayır?

Heydər Əliyevin həyat yolu yüksək insani-əxlaqi keyfiyyətləri özündə təcəssüm etdirən nümünəvi məktəbdir. Onun ölkəmizə rəhbərlik etdiyi illər tariximizə intibah, milli tərəqqi, milli oyanış, nəhayət, müstəqil dövlət quruculuğu dövrü kimi daxil olub. Xalqımız 12 dekabrı Ulu öndər Heydər Əliyevin anım günü kimi böyük el məhəbbəti, minnətdarlıq hissi ilə qeyd edir. Tarixə öz adını əbədi həkk etmiş nadir şəxsiyyətin, qüdrətli siyasi xadimin həyat və fəaliyyəti hər bir Azərbaycan vətəndaşının qürur mənbəyinə çevrilmişdir. Hər bir xalqın milli azadlıq və istiqlaliyyət tarixində xilaskar rolunu oynayan dahi insanlar var. Uzun müddət ABŞ-ın Klivlend klinikasında müalicə olunan Heydər Əliyev 2003-cü il dekabrın 12-də dünyasını dəyişib. Məhz həmin gündən dekabrın 12-si xalqımızın Ümummilli lideri, Ulu öndər Heydər Əliyevin anım günüdür. SİA şəhər sakinləri arasında Heydər Əliyevi necə xatırladıkları ilə bağlı sorğu edib.

Şəhər sakini keçmiş döyüşçü Əhməd Hüseynov: "1993-cü ilə qədər mən batalya



onlarda döyüşürdüm. Heydər Əliyev gələndən sonra ordunu topladı. Mən Rusiyada qulluq etmişəm, biliyimə görə mənə Akademiyaya müəllim-zabit götürdülər. O gəldikdən sonra biz erməniyə məhv etməyə başladılar. Erməni mənim başıma pul qoymuşdu. İndi Qənimətlər parkını görəndə ürəyim dağ olur. Başımızda papaq hiss edirik. Allah rəhmət eləsin. Hər şeyi ələ aldı, ölkəni qaydaya saldı. Suriyanı yaddan çıxarmayın. Həmişə böyük olması başqa şeydir. Mən Ulu Öndəri yüksək xidmətləri ilə xatırlayıram".

Şəhər sakini ADPU-nun dosenti, Aztin tanınmış köhnə icmaçısı Yasın Qaraməmmədli: "Mənim üçün



Azərbaycanın ən böyük şəxsiyyəti idi. Müasir dövrümüze yaxşı ki, tale Onu bizə qismət edib. Mənim fəal siyasi icmaçılıq dövrünə Onun fəaliyyəti düşüb. Mükəmməl təcürbəli, sərt təbiətli liderə ehtiyac var idi. Şəxsiyyət kimi bu ağır vəzifənin öhdəsindən gəldi. Bu mənada Azərbaycan xalqı üçün şərəf gətirdi. Ağilla, kamalla, idrakla, rəsmi dillə desək, tarazlaşdırılmış siyasətlə beynəlxalq fəaliyyətinin hər qarışını izləmiş adamam. Azərbaycanı dövlətlər arasında tükətkə parçalanan ət parçasına çevrilməyə qoymadı. Böyük şəxsiyyət idi. İlham Əliyev də həmin xətti davam etdirir. Bizə başucalıq gətirən Qarabağ probleminin həqiqi həllini həll etdi. Elə düyün idi ki, qılıncla doğranıb həll olunmalı idi. Onu danışlarla həll etmək mümkün deyildi. Hesab edirəm ki, Azərbaycan xalqının ağır günlərdə həqiqi rəhbərinə bu xəttin davamçısı kimi minnətdar olmalıyıq. Taleyimizə, qismətimizə də minnətdar olmalıyıq".

Şəhər sakini Azər Cəfərov: "Heydər Əliyev haqqında hər şey xalqa məlumdur. Adından da bəllidir ki, ümummilli liderdir.



Bugünkü firavanlıq, sakitlik hamısı Onun adı ilə bağlıdır. Dünyada tanınmış siyasətçidir. Onun gəlişi ərəfəsində ölkədə vəziyyət gərgin idi. Hər bir tərəfdə quldur dəstəsi yaratmışdı. Müstəqil olmaq istəyənlər var idi. Heydər Əliyevin gəlişi ilə bunların qarşısı alındı, ölkəni bir yerə topladı. Mənim yadımda bu cür qalıb, hamı da belə xatırlayır".

Şəhər sakini ilkin Hüseynov: "Heydər Əliyev haqqında xatirələr çoxdur. Mən də anım günündə iştirak edəcəm. Bizim vətəndaşlıq borcumuzdur. Övladıma da başa salıram. Azərbaycan tarixi ilə maraqlanırsınız, himni-



mizi, atributlarımızı gözəl bilir. Mən də çalışdığım qədər öyrədərəm. Ümummilli Lider bizim babamızdır. Öz babamızı necə xatırlayırsanız, Heydər Əliyevi də elə xatırlayırsınız. Onun davamçısı Ali Baş Komandan cənab Prezident İlham Əliyev və rəhbərlik etdiyi 44 günlük Vətən müharibəsi ilə atasının vəsiyyətini yerinə yetirdi. Biz də vətəndaş olaraq vəzifəmizi icra etməliyik, borcumuzdur".

Şəhər sakini İmni Həsənova: "Mən



müəlliməm. Heydər Əliyevin gözəl nitqi var idi. Gözəl danışmağı hər adam arzu edir. Əgər kim gözəl danışmağı öyrənmək istəyirsə, Ulu Öndərin danışmalarını dinləsin. Heydər Əliyev müəllimə çox böyük qiymət verirdi. Onun müəllim haqqında dediyi cümlə heç zaman yadımdan çıxmaz: "Mən yer üzündə müəllimdən yüksək ad tanıyıram".

Şəhər sakini Zümrüd Əhmədova: "Ümummilli Liderimiz Heydər Əliyev çox möhtəşəm Prezident idi. Əsas odur ki,



müharibəni dayandırmışdı. Mənim xatirimdə belə qalıb. Dünyada Onun kimi siyasətçi yox idi, deyərdim. Ondən başqa siyasətçi tanıyıram".

Şəhər sakini Amid Qasimov: "Heydər Əliyevi gözəl siyasətçi kimi xatırlayıram. Hər kəsə nümunə olacaq şəxs idi. Azərbaycan üçün az iş görməyib. Bunları saya biləcəm



potensialda da deyilik. Azərbaycan üçün çox böyük uğurları olub. Xarici ölkə başçıları da hal-hazırda onun siyasətini örnək alaraq idarə edirlər. Dünyada da tanınmış siyasi xadim idi".

Şəhər sakini Mahizə Tağıyeva: "Heydər Əliyevi çox gözəl, güclü siyasətçi, əvəzsiz şəxsiyyət kimi xatırlayıram. Azərbaycanın müstəqilliyi, azadlığını qazandıran dahi olub. Ölkəmizi işıqlı günlərə çıxarıb. Ölkəmizdə nə varsa, hər şey Onun adı ilə bağlıdır. Ulu Öndərin apardığı siyasət indi də uğurla



davam etdirilir".

Şəhər sakini Rasim Hacıyev: "1980-ci ildə mənim bir iş yoldaşım var idi. Həmin şəxs Şərurda idi. Heydər Əliyev Moskvada yaşayırdı. Bir nəfər Şərurda oraya gedir, deyir ki, gedərsən Naxçıvana deyərsən ki, arxamca anonim məktublar göndərməsin. O da Şərura gəlir, həmin şəxslərə deyir ki, onun arxasınca anonim məktublar göndərməyin. Onlar da and içirlər ki, biz elə məktublar göndərməmişik. Sonda araşdırıb görürlər ki, ermənilər azərbaycanlıların adından Heydər Əliyevə anonim məktublar göndərirlər. Mənim xatirimdə bunlar qalıb. Allah rəhmət eləsin, o dünyasını versin. Rəhmətlik atam kommunist, Böyük Vətən müharibəsi iştirakçısı idi. Mən uşaq idim, həmişə kommunist qəzeti atamın önündə olurdu. Qəzetin hamı-



sını oxuyurdu. Öndərimizin qəzetdə məruzələri olurdu. Biz onun tərbiyəsini, siyasətini, dünyadakı gücünü qürurla hiss edirik. İlham Əliyev də onun yolunu davam etdirir. Amma atası qədər ola bilməz. Heydər Əliyev çox güclü şəxsiyyət idi. Dünyada Heydər Əliyev kimi şəxsiyyət, savadlı insan, bəlkə də, gələcək, amma nə vaxt bilmirik".

Şəhər sakini Əli Bayramov: "Heydər Əliyev bizim düşünən beynimiz, yerişən ayağımızdır. Azərbaycanı qoruyub, saxlayıb və yaşadan şəxsdir. Siyasətçi kimi Heydər Əliyev dahi insan idi. Bütün sahələrdə yeganə, yüksək dərəcədə olan şəxsiyyət idi. İndi onun davamçısı övladı İlham Əliyev Onun qüdrətli siyasətini davam etdirir. Onların hesabına yaşayırıq, Allah üstlərində yar olsun. İlham Əliyevin atası Respublikada tarixi, tanınmış, güclü siyasətçi şəxsiyyət



olub. Onun sayəsində davamı kimi düşünən, yaradan insanlarımız var".

Söylü Ağazadə